



# اسلام سوال و جواب

نگران اعلیٰ:  
شیخ محمد صالح المنجد

## پسندیدہ جواب

الحمد لله

آپ کی دوسری شادی کی رغبت حلال ہے ، اور آپ کا مزید اولاد حاصل کرنے کا مقصد بھی مکمل طور پر شرعی ہے ، جس میں آپ کی بیوی کا آپ پر اعتراض کرنے کا کوئی حق نہیں ، اگر آپ دوسری شادی کرتے ہیں اور آپ کی پہلی بیوی آپ کو چھوڑتی ہے تو وہ گنہگار ہوگی ۔

آپ اسے اللہ تعالیٰ کی تقدیر پر صبر کرنے کی تلقین کریں ، اور اسے یہ بتائیں کہ جب دوسری شادی کرلی تو آپ اللہ تعالیٰ کے حکم کے مطابق ان کے درمیان عدل و انصاف کریں گے ، آپ اپنے آپ سے خوف ختم کریں اور کسی محبت کرنے والی اور زیادہ بچے پیدا کرنے والی اور دین والی لڑکی کو تلاش کریں ، اور پھر جب آپ اللہ تعالیٰ پر توکل کرتے ہوئے اس کا عزم کرلیں تو استخارہ کرنا نہ بھولیں ۔

اس لیے کہ جو بھی اللہ تعالیٰ پر توکل اور بھروسہ کرتا ہے اللہ تعالیٰ اس کے لیے کافی ہوجاتا ہے ، اور آپ اچھا شگون لیں کہ اللہ تعالیٰ آپ کی مشکلات ختم کرے گا اور آپ کے غم کو ختم کرتے ہوئے مشکل کے بعد آسانی پیدا فرمائے گا ۔

اور آپ دوسرے بچے کو بھی دعوت اسلام دیتے رہیں ہوسکتا ہے کہ اللہ تعالیٰ اس کا بھی دل کھول دے اور آپ کے ہاتھ پر اسے ہدایت نصیب ہوجائے ، ہم اللہ تعالیٰ سے آپ کے لیے توفیق کی دعا کرتے ہیں ۔

والله اعلم .